

ပြည်ထောင်စုမြန်မာနိုင်ငံတော်အစိုးရ

ဆောက်လုပ်ရေးဝန်ကြီးဌာန

အမိန့်ကြော်ငြာစာအမှတ်၊ ၁ / ၂၀၀၂

ရန်ကုန်မြို့၊ ၁၃၆၄ ခုနှစ်၊ နတ်တော်လဆုတ် ၁ ရက်

(၂၀၀၂ ခုနှစ်၊ ဒီဇင်ဘာလ ၂၀ ရက်)

ဆောက်လုပ်ရေးဝန်ကြီးဌာနသည် လမ်းမကြီးများ ဥပဒေ ပုဒ်မ ၁၃၊ ပုဒ်မခွဲ (က) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ အစိုးရအဖွဲ့၏ သဘောတူညီချက်ဖြင့် အောက်ပါနည်း ဥပဒေများကို ထုတ်ပြန်လိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤနည်းဥပဒေများကို လမ်းမကြီးများဆိုင်ရာ နည်းဥပဒေများ ဟု ခေါ်တွင်စေရမည်။

၂။ ဤနည်းဥပဒေများတွင် ပါရှိသော စကားရပ်များသည် လမ်းမကြီးများဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည် -

- (က) သက်ဆိုင်ရာ ပြည်သူ့ဆောက်လုပ်ရေးလုပ်ငန်း ဆိုသည်မှာ ပြည်နယ်၊ တိုင်း၊ ခရိုင်နှင့် မြို့နယ် ပြည်သူ့ဆောက်လုပ်ရေးလုပ်ငန်းတို့ကို ဆိုသည်။
- (ခ) အဆောက်အအုံ ဆိုသည်မှာ ဆောက်လုပ်ရေးပစ္စည်း တစ်ခုခုဖြင့် ယာယီဖြစ်စေ၊ အမြဲတမ်းဖြစ်စေ ဆောက်လုပ်သည့် အိမ်၊ တိုက်၊ တဲ၊ တစ်ဖက်ယပ်၊ အမိုး ပါရှိသော အခြားအဆောက်အအုံ သို့မဟုတ် ယင်းတို့၏ အစိတ်အပိုင်းကိုဆိုသည်။

အခန်း (၂)

လမ်းမကြီးများနှင့် လမ်းနယ်နမိတ်များ သတ်မှတ်ခြင်း

၃။ ဆောက်လုပ်ရေးဝန်ကြီးဌာနသည် အမိန့်ကြော်ငြာစာ ထုတ်ပြန်၍ -

- (က) လမ်းမကြီးများကို သတ်မှတ်ကြေညာရမည်။
- (ခ) နည်းဥပဒေခွဲ (က) အရ သတ်မှတ်ကြေညာရာတွင် လမ်းမကြီး အမျိုးအစားနှင့် အဆင့်အလိုက် လမ်းနယ်နမိတ်များကို သတ်မှတ်ရမည်။

၄။ ပြည်သူ့ဆောက်လုပ်ရေးလုပ်ငန်းသည် -

- (က) လမ်းမကြီး၏ အကျယ်နယ်နမိတ်အတွင်း၌ လမ်းမကြီးအရှည် မိုင်တိုင်နှင့် လမ်းနယ်နမိတ်အဆုံး တစ်ဖက် တစ်ချက်တွင် လမ်းနယ်မှတ်တိုင်များ၊ လမ်းညွှန်အမှတ်အသားများ၊ သတိပေးဆိုင်းဘုတ်များ စိုက်ထူထားရမည်။
- (ခ) လမ်းမကြီး အမျိုးအစားနှင့် အဆင့်အလိုက် လမ်းပခုံးအကျယ်ကို သတ်မှတ်နိုင်သည်။

အခန်း (၃)

လမ်းမကြီးများ၊ ဖောက်လုပ်ခြင်း၊ ပြုပြင်ခြင်း နှင့် ထိန်းသိမ်းခြင်း

၅။ ဆောက်လုပ်ရေးဝန်ကြီးဌာနသည် -

- (က) လမ်းမကြီးများ ဖောက်လုပ်ရေးအတွက် နှစ်တို၊ နှစ်ရှည် စီမံကိန်းများနှင့် အထူးစီမံကိန်းများကို အစိုးရအဖွဲ့၏ သဘောတူညီချက်ဖြင့် ချမှတ်ဆောင်ရွက်ရမည်။
- (ခ) အိမ်နီးနားချင်းနိုင်ငံများနှင့် ဆက်သွယ်သည့် လမ်းမကြီးများ ဖောက်လုပ်ရန် လိုအပ်ပါက အစိုးရအဖွဲ့၏ သဘောတူညီချက်ဖြင့် စီမံကိန်းချမှတ်၍ ဖောက်လုပ်ရမည်။
- (ဂ) လမ်းမကြီးများ ဖောက်လုပ်ရေးစီမံကိန်းများကို သတ်မှတ်လျာထားချက်များနှင့်အညီ အကောင်အထည်ဖော် ဆောင်ရွက်နိုင်ရန် ကြီးကြပ်ရမည်။
- (ဃ) လမ်းမကြီးများ ဖောက်လုပ်ခြင်း၊ တိုးချဲ့ခြင်းများ ပြုလုပ်ရာတွင် လိုအပ်ပါက တည်ဆဲဥပဒေများနှင့်အညီ မြေသိမ်းယူခြင်းနှင့် အဆောက်အအုံဖယ်ရှားခြင်းများကို သက်ဆိုင်ရာ အစိုးရဌာန၊ အဖွဲ့အစည်းများနှင့် ညှိနှိုင်းဆောင်ရွက်ရမည်။
- (င) နည်းဥပဒေခွဲ (ဃ) အရ ဆောင်ရွက်ရာတွင် လျော်ကြေးပေးရန်ကိစ္စ၊ လျော်ကြေးနှုန်းသတ်မှတ်ရေးကိစ္စများကို သက်ဆိုင်ရာဝန်ကြီးဌာနနှင့် အာဏာပိုင်အဖွဲ့

အစည်းများနှင့် ညှိနှိုင်းဆောင်ရွက်ရမည်။

- (စ) လမ်းမကြီးများ ဖောက်လုပ်ခြင်း၊ တိုးချဲ့ခြင်းနှင့် စပ်လျဉ်း၍ လိုအပ်ပါက သက်ဆိုင်ရာ အစိုးရဌာန၊ အဖွဲ့အစည်းများနှင့် ညှိနှိုင်းဆောင်ရွက်ရမည်။

၆။ ပြည်သူ့ဆောက်လုပ်ရေးလုပ်ငန်းသည် -

- (က) ဆောက်လုပ်ရေးဝန်ကြီးဌာနက ချမှတ်သည့် လမ်းမကြီးများ ဖောက်လုပ်သည့် နှစ်တို၊ နှစ်ရှည်စီမံကိန်းများနှင့် အထူးစီမံကိန်းများကို သတ်မှတ်လျာထားချက်အတိုင်း အကောင်အထည်ဖော် ဆောင်ရွက်ရမည်။
- (ခ) ဖောက်လုပ်ထားသည့် လမ်းမကြီးများ ရေရှည်တည်တံ့ရေးအတွက် ပြုပြင်ခြင်း၊ ထိန်းသိမ်းခြင်းနှင့် စစ်ဆေးခြင်းများ ဆောင်ရွက်ရမည်။
- (ဂ) လမ်းမကြီးများ ပျက်စီးခြင်းမရှိစေရန် တားမြစ်ချက်ဆိုင်ဘုတ်များကို စိုက်ထူထားရမည်။
- (ဃ) လမ်းမကြီး၏ နယ်နိမိတ်အတွင်း ဈေးဆိုင် ခင်းကျင်း၍ ဖြစ်စေ၊ ကုန်စည်များစုပုံ၍ဖြစ်စေ ဈေးရောင်းချခြင်းကိစ္စကို သက်ဆိုင်ရာ အာဏာပိုင် အဖွဲ့အစည်းနှင့် ညှိနှိုင်းဆောင်ရွက်ရမည်။
- (င) လမ်းမကြီးများ၏ နယ်နိမိတ်အတွင်း လိုအပ်သော သစ်ပင်များကို သတ်မှတ်သည့် နည်းစနစ်အတိုင်း စိုက်ပျိုးပြီး အန္တရာယ်ရှိသော သစ်ပင်များကို ရှင်းလင်းဖယ်ရှားရမည်။

- (စ) လမ်းမကြီးများ ပြုပြင်ခြင်း၊ ထိန်းသိမ်းခြင်းနှင့် စပ်လျဉ်း၍ သက်ဆိုင်ရာ ပြည်သူ့ဆောက်လုပ်ရေး လုပ်ငန်းများ၏ တင်ပြချက်အပေါ် အဆုံးအဖြတ်ပေး ရမည်။ လိုအပ်ပါက ဆောက်လုပ်ရေးဝန်ကြီးဌာနသို့ တင်ပြရမည်။
- (ဆ) လမ်းမကြီးအသစ်များ ဖောက်လုပ်ရေးအတွက် လမ်းအူကြောင်းရှာဖွေခြင်း၊ တိုင်းတာပုံထုတ်ပေးခြင်း၊ လမ်းသားတည်ဆောက်ပေးခြင်းနှင့် စပ်လျဉ်းသည့် လုပ်ငန်းကိစ္စရပ်များကို ဆောင်ရွက်ရမည်။
- (ဇ) လမ်းပြုပြင်ထိန်းသိမ်းခြင်းဆိုင်ရာ လုပ်ငန်းများနှင့် အထွေထွေစီမံကိန်းများ ချမှတ်နိုင်ရန်အတွက် လိုအပ် မည့် မှတ်တမ်းမှတ်ရာများနှင့် အချက်အလက်များကို စုဆောင်းထားရှိရမည်။
- (ဈ) လမ်းမကြီးများ ဖောက်လုပ်ခြင်း၊ ပြုပြင်ခြင်း၊ ထိန်း သိမ်းခြင်းတို့နှင့် စပ်လျဉ်း၍ သုတေသန လုပ်ငန်းများ ဆောင်ရွက်ခြင်း၊ ဒေသဆိုင်ရာ အဖွဲ့အစည်းများ၊ ပြည်ပနိုင်ငံများနှင့် နည်းပညာဖလှယ်ခြင်း၊ ပူးပေါင်း ဆောင်ရွက်ခြင်းတို့ကို ပြုလုပ်နိုင်သည်။

၇။ ပြည်သူ့ဆောက်လုပ်ရေးလုပ်ငန်းသည် လမ်းမကြီးများ တိုးချဲ့ရာတွင်လည်းကောင်း၊ ပြုပြင်ရာတွင်လည်းကောင်း၊ လမ်းမကြီး တစ်ခုလုံးကိုဖြစ်စေ၊ လမ်းမကြီး၏ အစိတ်အပိုင်းကိုဖြစ်စေ ဖြတ်သန်းသွားလာခြင်းကို အချိန်ကာလ သတ်မှတ်၍ ပိတ်ထားနိုင် သည်။ ထိုသို့ ပိတ်ထားချိန်တွင် သွားလာရန် လမ်းလွှဲဖောက်လုပ်ပေး

ပြီး သင့်လျော်သည့်နေရာများတွင် သတိပေးဆိုင်းဘုတ်များ စိုက် ထူထားရမည်။

၈။ ပြည်သူ့ဆောက်လုပ်ရေးလုပ်ငန်းသည် လမ်းလွှဲဖောက်လုပ်ခြင်း မပြုနိုင်မီ ကိစ္စတစ်ခုခုကြောင့် လမ်းပိတ်ထားရန် အကြောင်းပေါ်ပေါက်ပါက ကြိုတင်မခန့်မှန်းနိုင်သောကိစ္စမှအပအများပြည်သူ သိရှိစေရန် ကြိုတင်ကြေညာရမည်။

၉။ (က) အစိုးရဌာန၊ အဖွဲ့အစည်း တစ်ခုခု သို့မဟုတ် ပုဂ္ဂိုလ် တစ်ဦးဦးသည် မိမိ၏လုပ်ငန်းလိုအပ်ချက်အရ လမ်းမကြီးကို ဖြတ်သန်း၍ မြေပေါ်မြေအောက်ပိုက်လိုင်း ဆက်သွယ်ခြင်း၊ မြေပေါ်မြေအောက် လျှပ်စစ်ဓါတ်အားလိုင်း ဆက်သွယ်ခြင်း၊ မြေပေါ်မြေအောက် ကြေးနန်းလိုင်းဆက်သွယ်ခြင်း သို့မဟုတ် မြောင်းဖောက်လုပ်ခြင်း စသည်တို့ကို ပြုလုပ်လိုပါက ဆောက်လုပ်ရေး ဝန်ကြီးဌာနနှင့် ကြိုတင်ညှိနှိုင်းရမည်။

(ခ) ဆောက်လုပ်ရေးဝန်ကြီးဌာန၏ သဘောတူညီချက်ရရှိပါက ပြုလုပ်မည့်အစီအစဉ်နှင့် အသေးစိတ် အချက်အလက်များကို သက်ဆိုင်ရာ ပြည်နယ်၊ တိုင်း ပြည်သူ့ဆောက်လုပ်ရေးလုပ်ငန်းမှတစ်ဆင့် ပြည်သူ့ဆောက်လုပ်ရေး လုပ်ငန်း၏ ခွင့်ပြုချက်ကို ရယူ၍ ဆောင်ရွက်ရမည်။

အခန်း (၄)

လမ်းမကြီးများ ဖောက်လုပ်ခြင်း၊ တိုးချဲ့ခြင်း၊ ပြုပြင်ခြင်းနှင့် ထိန်းသိမ်းခြင်း လုပ်ငန်းများကို စီးပွားရေး အဖွဲ့အစည်းများနှင့် ပုဂ္ဂိုလ်ကလုပ်ငန်းရှင်များအား လုပ်ကိုင်ဆောင်ရွက်ခွင့်ပြုခြင်း

၁၀။ ဆောက်လုပ်ရေး ဝန်ကြီးဌာနသည် အစိုးရအဖွဲ့၏ သဘောတူညီချက်ဖြင့် နှစ်တို၊ နှစ်ရှည် စီမံကိန်းနှင့် အထူးစီမံကိန်းများအရ ဆောင်ရွက်သော လမ်းမကြီးများနှင့် ဆောက်လုပ်ရေးဝန်ကြီးဌာနက ဆောင်ရွက်သော လမ်းမကြီးများ ဖောက်လုပ်ခြင်း၊ တိုးချဲ့ခြင်း၊ ပြုပြင်ခြင်း၊ ထိန်းသိမ်းခြင်းနှင့် လမ်းနှင့်တံတား အသုံးပြုခြင်းဆိုင်ရာ ဥပဒေအရ လမ်းနှင့်တံတား အသုံးပြုခကောက်ခံခြင်းလုပ်ငန်းများကို စီးပွားရေးအဖွဲ့အစည်းတစ်ခုခု သို့မဟုတ် ပုဂ္ဂလိက လုပ်ငန်းရှင် တစ်ဦးဦးနှင့် ဖက်စပ်လုပ်ကိုင်ရန် ရှိလျှင်သော်လည်းကောင်း၊ စီးပွားရေးအဖွဲ့အစည်း တစ်ခုခု သို့မဟုတ် ပုဂ္ဂလိက လုပ်ငန်းရှင်တစ်ဦးဦးအား စည်းကမ်းချက်များ သတ်မှတ်၍ လုပ်ငန်းလုပ်ကိုင်ဆောင်ရွက်ခွင့်ပြုရန် ရှိလျှင်သော်လည်းကောင်း လုပ်ငန်းလုပ်ကိုင် ဆောင်ရွက်ခွင့်ပြုမည့် လမ်းမကြီးနှင့် သက်ဆိုင်သည့် လိုအပ်သော အချက်အလက်များကို ဖော်ပြ၍ အများပြည်သူသိရှိစေရန် ထုတ်ပြန်ကြေညာရမည်။

၁၁။ စီးပွားရေးအဖွဲ့အစည်းတစ်ခုခု သို့မဟုတ် ပုဂ္ဂလိက လုပ်ငန်းရှင်တစ်ဦးဦးသည် လမ်းမကြီးများ ဖောက်လုပ်ခြင်း၊ တိုးချဲ့ခြင်း၊ ပြုပြင်ခြင်း၊ ထိန်းသိမ်းခြင်းနှင့် လမ်းနှင့်တံတား

ကန့်သတ်

၂၅

အသုံးပြုခြင်းဆိုင်ရာ ဥပဒေအရ လမ်းနှင့်တံတား အသုံးပြုခ  
ကောက်ခံခြင်းဆိုင်ရာ လုပ်ငန်းများကို နိုင်ငံတော်နှင့် ဖက်စပ်  
လုပ်ကိုင်ဆောင်ရွက်လိုလျှင် ဖြစ်စေ၊ စီးပွားရေး အဖွဲ့အစည်း  
တစ်ခုချင်း သို့မဟုတ် ပုဂ္ဂလိက လုပ်ငန်းရှင် တစ်ဦးချင်းအနေဖြင့်  
လုပ်ကိုင်ဆောင်ရွက်လိုလျှင် ဖြစ်စေ၊ ခွင့်ပြုချက်ရရှိရန် အောက်ပါ  
အချက်များကို ဖော်ပြ၍ ဆောက်လုပ်ရေး ဝန်ကြီးဌာနသို့ လျှောက်  
ထားရမည်။

- (က) လျှောက်ထားသည့် အဖွဲ့အစည်း၊ ပုဂ္ဂိုလ်လုပ်ငန်းရှင်  
အမည်၊ နေရပ်လိပ်စာ၊ စီးပွားရေး လုပ်ငန်းအမျိုး  
အစားနှင့် တည်ရှိရာအရပ်ဒေသ၊
- (ခ) လုပ်ငန်းလုပ်ကိုင်ဆောင်ရွက်လိုသည့် လမ်းမကြီး၏  
လမ်းအကျယ်၊ အရှည်နှင့် တည်နေရာ၊
- (ဂ) မတည်ငွေရင်းနှင့် ရင်းနှီးမြုပ်နှံမည့် ခန့်မှန်းခြေ  
ငွေကြေး ပမာဏ၊ (ပြည်တွင်းသုံးငွေ၊ နိုင်ငံခြားသုံးငွေ)
- (ဃ) ငွေရေးကြေးရေးအစီအစဉ်နှင့် ပိုင်ဆိုင်မှု အထောက်  
အထားများ၊
- (င) လုပ်ငန်းလုပ်ကိုင်ဆောင်ရွက်လိုသည့် နှစ်ကာလ  
အပိုင်းအခြား၊
- (စ) ခန့်မှန်းခြေဝင်ငွေနှင့် ကုန်ကျစရိတ်၊
- (ဆ) အရင်းကျေကာလ၊
- (ဇ) လုပ်ငန်းတွင် အသုံးပြုရန် လိုအပ်မည့်စက်ယန္တရား  
အမျိုးအစား၊ အရေအတွက်၊ စက်သုံးဆီ လိုအပ်ချက်  
နှင့် ဝယ်ယူတင်သွင်းမည့် အစီအစဉ်၊
- (ဈ) လမ်းနှင့်တံတား အသုံးပြုခကောက်ခံရငွေစုစုပေါင်းမှ

ကန့်သတ်

နိုင်ငံတော်သို့ ပေးသွင်းမည့် ရာခိုင်နှုန်းနှင့် နှစ်အပိုင်းအခြား၊

- (ည) လမ်းဖောက်လုပ်ခြင်း၊ တိုးချဲ့ခြင်း၊ ပြုပြင်ခြင်း၊ ထိန်းသိမ်းခြင်း လုပ်ငန်းလုပ်ကိုင်ခြင်းတို့နှင့် စပ်လျဉ်း၍ ကျွမ်းကျင်မှုနှင့် လုပ်ငန်းအတွေ့အကြုံဆိုင်ရာ အချက်အလက်များ။

၁၂။ ဆောက်လုပ်ရေးဝန်ကြီးဌာနသည် နည်းဥပဒေ ၁၁ အရ လမ်းမကြီးများ ဖောက်လုပ်ခြင်း၊ တိုးချဲ့ခြင်း၊ ပြုပြင်ခြင်း၊ ထိန်းသိမ်းခြင်းနှင့် လမ်းနှင့်တံတား အသုံးပြုခကောက်ခံခြင်း လုပ်ငန်းများကို လုပ်ကိုင်ဆောင်ရွက်ခွင့်ပြုရန် လျှောက်ထားချက်ကို စိစစ်ပြီး -

- (က) စီးပွားရေးအဖွဲ့အစည်း တစ်ခုခုနှင့်ဖြစ်စေ၊ ပုဂ္ဂလိက လုပ်ငန်းရှင် တစ်ဦးဦးနှင့်ဖြစ်စေ စည်းကမ်းချက်များ သတ်မှတ်၍ ပဋိညာဉ်စာချုပ်ချုပ်ဆိုစေပြီး ဖက်စပ် လုပ်ကိုင်ဆောင်ရွက်ခွင့်ပြုနိုင်သည်။
- (ခ) စီးပွားရေးအဖွဲ့အစည်း တစ်ခုခုအားဖြစ်စေ၊ ပုဂ္ဂိုလ် တစ်ဦးဦးအားဖြစ်စေ စည်းကမ်းချက်များ သတ်မှတ် ၍ ပဋိညာဉ်စာချုပ်ချုပ်ဆိုစေပြီး ရာခိုင်နှုန်းပြည့် လုပ်ငန်း လုပ်ကိုင်ဆောင်ရွက်ခွင့်ပြုနိုင်သည်။

၁၃။ ပြည်သူ့ဆောက်လုပ်ရေးလုပ်ငန်းသည် နည်းဥပဒေ ၁၂ အရ ဆောက်လုပ်ရေးဝန်ကြီးဌာနက ဖက်စပ်လုပ်ကိုင် ဆောင်ရွက် ခွင့်ပြုသော သို့မဟုတ် ပုဂ္ဂလိကအား ရာခိုင်နှုန်းပြည့် လုပ်ငန်း

လုပ်ကိုင် ဆောင်ရွက်ခွင့်ပြုသော စီးပွားရေးအဖွဲ့အစည်း သို့မဟုတ် ပုဂ္ဂိုလ်နှင့် ပဋိညာဉ် စာချုပ်ချုပ်ဆိုရမည်။

၁၄။ နည်းဥပဒေ ၁၃ အရ ပဋိညာဉ်စာချုပ်ချုပ်ဆိုပြီးသော စီးပွားရေး အဖွဲ့အစည်း သို့မဟုတ် ပုဂ္ဂိုလ်သည် -

- (က) မြန်မာနိုင်ငံသားများ ရင်းနှီးမြုပ်နှံမှု ဥပဒေအရ ဖြစ်စေ၊ ပြည်ထောင်စုမြန်မာနိုင်ငံ နိုင်ငံခြားရင်းနှီးမြုပ်နှံမှု ဥပဒေအရဖြစ်စေ အာမခံချက်၊ အခွန်ဆိုင်ရာ ကင်းလွတ်ခွင့်နှင့် သက်သာခွင့်တို့ကို ရရှိခံစားလိုပါက ခွင့်ပြုမိန့်ရရှိရေးအတွက် အဆိုပြုချက်ကို ဖော်ပြ၍ ဆောက်လုပ်ရေးဝန်ကြီးဌာန၏ ထောက်ခံချက်ဖြင့် မြန်မာနိုင်ငံရင်းနှီးမြုပ်နှံမှု ကော်မရှင်သို့ လျှောက်ထားရမည်။ ထိုသို့လျှောက်ထားရာတွင် ဆောက်လုပ်ရေး ဝန်ကြီးဌာနက နည်းဥပဒေ ၁၂ အရ ထုတ်ပေးသော ခွင့်ပြုချက်နှင့်အတူ နည်းဥပဒေ ၁၃ အရ ချုပ်ဆိုသော ပဋိညာဉ် စာချုပ်ကို ပူးတွဲ၍ တင်ပြရမည်။
- (ခ) ခွင့်ပြုချက်ပါ စည်းကမ်းချက်များနှင့် ပဋိညာဉ်စာချုပ်ပါ သဘောတူညီချက်များကို လိုက်နာရမည်။
- (ဂ) ဆောက်လုပ်ရေးဝန်ကြီးဌာနက လမ်းနှင့် တံတား အသုံးပြုခ ကောက်ခံခြင်းမှ ကင်းလွတ်ခွင့်ပြုထားသော ယာဉ်များကို လမ်းနှင့်တံတား အသုံးပြုခ ကောက်ခံခြင်းမပြုရ။

အခန်း (၅)

လမ်းမကြီးကို ဖြတ်သန်း၍ တစ်စုံတစ်ရာ ဖောက်လုပ်ခြင်း၊  
ဆောက် လုပ်ခြင်းနှင့် လမ်းမကြီး၏ နယ်နမိတ်အတွင်း  
အဆောက်အအုံဆောက်လုပ်ခြင်း

၁၅။ လမ်းမကြီးကို ဖြတ်သန်း၍ တစ်စုံတစ်ရာ ဖောက်လုပ်ခြင်း၊  
ဆောက်လုပ်ခြင်းနှင့် လမ်းမကြီး၏ နယ်နမိတ်အတွင်း အဆောက်  
အအုံ ဆောက်လုပ်ခြင်း ပြုလုပ်လိုသူသည် ခွင့်ပြုချက် ရရှိရန် သက်  
ဆိုင်ရာ ပြည်သူ့ဆောက်လုပ်ရေးလုပ်ငန်းသို့ လျှောက်ထားရမည်။

၁၆။ သက်ဆိုင်ရာ ပြည်သူ့ဆောက်လုပ်ရေးလုပ်ငန်းသည် နည်းဥပ  
ဒေ ၁၅ အရ လျှောက်ထားချက်ကို စိစစ်ပြီး လမ်းမကြီးတွင် ယာဉ်  
အသွားအလာနှင့် အများပြည်သူတို့၏ သွားလာမှုကို အနှောင့်  
အယှက်သော်လည်းကောင်း၊ ထိခိုက်ခြင်းသော်လည်းကောင်း၊ မဖြစ်  
စေရန် စည်းကမ်းချက်များ သတ်မှတ်၍ ခွင့်ပြုချက် ထုတ်ပေးနိုင်  
သည်။

၁၇။ ပြည်သူ့ဆောက်လုပ်ရေးလုပ်ငန်းသည် လမ်းမကြီးကို  
ဖြတ်သန်း၍တစ်စုံတစ်ရာဖောက်လုပ်ခြင်းသို့မဟုတ်ဆောက်လုပ်ခြင်း  
အတွက်လည်းကောင်း၊ လမ်းမကြီး၏ နယ်နမိတ်အတွင်း  
အဆောက်အအုံ ဆောက်လုပ်ခြင်းအတွက်လည်းကောင်း  
နည်းဥပဒေ ၁၆ အရ ခွင့်ပြုချက်ထုတ်ပေးရာတွင် ဒေသအခြေ  
အနေနှင့် လုပ်ငန်းအမျိုးအစားကို မူတည်၍ ခွင့်ပြုရမည့်ကာလကို  
သတ်မှတ် ပေးရမည်။

၁၈။ လမ်းမကြီးကို ဖြတ်သန်း၍ တစ်စုံတစ်ရာ ဖောက်လုပ်ခွင့်၊ ဆောက်လုပ်ခွင့် သို့မဟုတ် လမ်းမကြီး၏ နယ်နမိတ်အတွင်း အဆောက်အအုံ ဆောက်လုပ်ခွင့်ရရှိသူသည် -

- (က) ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်နှင့် အညီ ဖောက်လုပ်ခြင်း သို့မဟုတ် ဆောက်လုပ်ခြင်း ပြုရာတွင် ယာဉ်နှင့် အများပြည်သူတို့၏ သွားလာမှုကို အနှောင့်အယှက်သော်လည်းကောင်း၊ ထိခိုက်ခြင်း သော်လည်းကောင်း မဖြစ်စေရန် ဆောင်ရွက်ရမည်။
- (ခ) ဆောက်လုပ်ရေးဝန်ကြီးဌာနက သတ်မှတ်ထားသည့် အခွန်အခကို ပေးဆောင်ရမည်။
- (ဂ) ပြည်သူ့ဆောက်လုပ်ရေးလုပ်ငန်းက ထုတ်ပေးသော ခွင့်ပြုချက်ကို အများပြည်သူမြင်သာသည့် နေရာတွင် ချိတ်ဆွဲထားရှိရမည်။
- (ဃ) မိမိ၏ ဆောင်ရွက်မှုကြောင့် လမ်းမကြီးကို တစ်စုံတစ်ရာ ပျက်စီးစေပါက ပြည်သူ့ဆောက်လုပ်ရေးလုပ်ငန်းက သတ်မှတ်ထားသည့် တန်ဖိုးကို ပေးလျော်ရမည်။

အခန်း (၆)

ကြော်ငြာဆိုင်းဘုတ် စိုက်ထူခြင်း

၁၉။ လမ်းမကြီး၏ နယ်နမိတ်အတွင်း ကြော်ငြာဆိုင်းဘုတ်စိုက်ထူ  
လိုသူသည် ခွင့်ပြုချက်ရရှိရန် ကြော်ငြာဆိုင်းဘုတ် နမူနာပူးတွဲ၍  
သတ်မှတ်ချက်နှင့်အညီ မြို့နယ် ပြည်သူ့ ဆောက်လုပ်ရေးလုပ်ငန်းသို့  
လျှောက်ထားရမည်။

၂၀။ (က) မြို့နယ်ပြည်သူ့ဆောက်လုပ်ရေးလုပ်ငန်းသည် နည်း  
ဥပဒေ ၁၉ အရ လျှောက်ထားချက်ကို စိစစ်ပြီး မိမိ  
၏ လုပ်ပိုင်ခွင့်အတွင်းဖြစ်ပါက ခွင့်ပြုချက်ထုတ်ပေး  
ခြင်း သို့မဟုတ် ခွင့်ပြုချက်ထုတ်ပေးရန် ငြင်းပယ်ခြင်း၊  
ပြုနိုင်သည်။ မိမိ၏ လုပ်ပိုင်ခွင့်အတွင်း မဟုတ်ပါက  
ခရိုင်ပြည်သူ့ဆောက်လုပ်ရေး လုပ်ငန်းသို့ သဘော  
ထား မှတ်ချက်ဖြင့် တင်ပြရမည်။

(ခ) ခရိုင်ပြည်သူ့ဆောက်လုပ်ရေးလုပ်ငန်းသည် မြို့နယ်  
ပြည်သူ့ဆောက်လုပ်ရေးလုပ်ငန်းက နည်းဥပဒေခွဲ  
(က) အရ ဆက်လက်တင်ပြချက်ကို စိစစ်ပြီး ခွင့်ပြု  
ချက်ထုတ်ပေးခြင်း သို့မဟုတ် ခွင့်ပြုချက်ထုတ်ပေးရန်  
ငြင်းပယ်ခြင်းပြုနိုင်သည်။

၂၁။ ကြော်ငြာဆိုင်းဘုတ်စိုက်ထူရန်အတွက် သက်ဆိုင်ရာပြည်သူ့  
ဆောက်လုပ်ရေးလုပ်ငန်း၏ ခွင့်ပြုချက်ရရှိသူသည် လမ်းနှင့်

တံတားအသုံးပြုခြင်းဆိုင်ရာ ဥပဒေနှင့်အညီ သတ်မှတ်ထားသည့် နှုန်းထားအတိုင်း ကြော်ငြာဆိုင်းဘုတ်ခွန်ကို ပေးဆောင်ရမည်။

၂၂။ ပြည်သူ့ဆောက်လုပ်ရေးလုပ်ငန်းသည် အစိုးရဌာန၊ အဖွဲ့၊ အစည်းဆိုင်ရာလုပ်ငန်းအတွက်ဖြစ်စေ၊ ဘာသာရေး သို့မဟုတ် လူမှုရေးကိစ္စများအတွက်ဖြစ်စေ၊ ကြော်ငြာဆိုင်းဘုတ်စိုက်ထူခြင်း အတွက် ကျသင့်သည့် ကြော်ငြာဆိုင်းဘုတ်ခွန်ကို ကင်းလွတ်ခွင့် ပြုနိုင်သည်။

အခန်း (၇)

လမ်းမကြီးပေါ်တွင် မောင်းနှင်သွားလာနိုင်သည့် ယာဉ်နှင့် ဘီး  
အမျိုးအစားများ၊ ယာဉ်နှင့်ဝန်တင် အလေးချိန်များ၊ လှည်း  
နှင့် ဘီးကွပ်များ သတ်မှတ်ခြင်း

၂၃။ လမ်းမကြီးပေါ်တွင် မောင်းနှင်သည့် နှစ်ဘီးတပ်ယာဉ်များ  
၏ တာယာအတိုင်းအတာများမှာ အောက်ပါအတိုင်း ဖြစ်စေရမည်-

- (က) စက်တပ်ယာဉ် (မော်တော်ဆိုင်ကယ်) ဖြစ်ပါက  
တာယာအကျယ် (အနံ) သည် ၂၅" ထက်မငယ်ရ။
- (ခ) ၅ တန်ထက်မပိုသည့်ယာဉ် (ဘေးတွဲယာဉ်၊ နောက်တွဲ  
ယာဉ်) ဖြစ်ပါက တာယာအကျယ် (အနံ) သည် ၃၅" ထက်  
မငယ်ရ။
- (ဂ) ၅ တန်ထက်ပိုပြီး ၁ တန်ထက်မပိုသည့်ယာဉ်  
(နောက်တွဲယာဉ်) ဖြစ်ပါကတာယာအကျယ် (အနံ)  
သည် ၆" ထက်မငယ်ရ။
- (ဃ) ၁ တန်ထက်ပိုပြီး ၁ ၅ တန်ထက်မပိုသည့် ယာဉ်  
(နောက်တွဲယာဉ်) ဖြစ်ပါက တာယာအကျယ် (အနံ)  
သည် ၇" ထက်မငယ်ရ။

၂၄။ လမ်းမကြီးပေါ်တွင် မောင်းနှင်သည့် အလေးချိန် ၁ တန်နှင့်  
အထက်တင်ဆောင်နိုင်သည့် ယာဉ်များ၏ တာယာအတိုင်း အတာ  
များမှာ အောက်ပါအတိုင်းဖြစ်စေရမည် -

- (က) ယာဉ်၏ ဝင်ရိုးဝန်ထမ်းအလေးချိန် ၁ ဘုံ တန်ထက် မပိုသည့် ယာဉ်ဖြစ်ပါက တာယာအကျယ် (အနံ) သည် ၆"ထက်မငယ်ရ။
- (ခ) ယာဉ်၏ ဝင်ရိုးဝန်ထမ်းအလေးချိန် ၁ ဘုံ တန်ထက် ပိုပြီး ၂ တန်ထက်မပိုသည့် ယာဉ်ဖြစ်ပါက တာယာ အကျယ် (အနံ) သည် ၇"ထက်မငယ်ရ။
- (ဂ) ယာဉ်၏ ဝင်ရိုးဝန်ထမ်းအလေးချိန် ၂ တန်ထက် ပိုပြီး ၅ တန်ထက်မပိုသည့် ယာဉ်ဖြစ်ပါက တာယာ အကျယ် (အနံ) သည် ၈"ထက်မငယ်ရ။
- (ဃ) ယာဉ်၏ ဝင်ရိုးဝန်ထမ်းအလေးချိန် ၅ တန်ထက် ပိုပြီး ၇ တန်ထက်မပိုသည့် ယာဉ်ဖြစ်ပါက တာယာ အကျယ် (အနံ) သည် ၉"ထက်မငယ်ရ။
- (င) ယာဉ်၏ ဝင်ရိုးဝန်ထမ်းအလေးချိန် ၇ တန်ထက် ပိုပြီး ၈ တန်ထက်မပိုသည့် ယာဉ်ဖြစ်ပါက တာယာ အကျယ် (အနံ) သည် ၁၀"ထက်မငယ်ရ။
- (စ) ယာဉ်၏ ဝင်ရိုးဝန်ထမ်းအလေးချိန် ၈ တန်ထက် ပို သည့် ယာဉ်ဖြစ်ပါက တာယာ အကျယ် (အနံ) သည် ၁၁"ထက်မငယ်ရ။

၂၅။ လှည်းများ ဖြတ်သန်းသွားလာရမည့် လမ်းခရီး၌ လျှို့မြောင်း၊ ချောက်ကမ်းပါး သို့မဟုတ် ချောင်းတည်ရှိနေသည့် အခြေအနေ မှအပ လမ်းမကြီးပေါ်တွင်လှည်းကို မောင်းနှင်ခြင်းမပြုရ၊ လျှို့မြောင်း၊

ချောက်ကမ်းပါး သို့မဟုတ် ချောင်းတည်ရှိနေလျှင်မူ ယင်းတည်ရှိ  
သောနေရာကို ရှောင်ရှားဖြတ်ကျော်နိုင်ရန်အလို့ငှာ လမ်းမကြီး  
ပေါ်တွင် လှည်းဘီး၌ တာယာအုပ်ထားသည့် လှည်း သို့မဟုတ်  
မော်တော်ကားတာယာဘီး တပ်ဆင်ထားသည့် လှည်း ကိုသာ  
မောင်းနှင်နိုင်သည်။

အခန်း (၈)

တားမြစ်ချက်များနှင့် အရေးယူခြင်း

- ၂၆။ မည်သူမျှ ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်မရှိဘဲ
  - (က) လမ်းမကြီးကို ဖြတ်သန်း၍ တစ်စုံတစ်ရာဖောက်လုပ်ခြင်း သို့မဟုတ် ဆောက်လုပ်ခြင်းမပြုရ။
  - (ခ) လမ်းမကြီးများ၏ နယ်နိမိတ်အတွင်း အဆောက်အအုံ ဆောက်လုပ်ခြင်းမပြုရ။
  - (ဂ) လမ်းမကြီး၏နယ်နိမိတ်အတွင်း ကန်တူးဖော်ခြင်းမပြုရ။

၂၇။ မည်သူမျှ -

- (က) လမ်းမကြီးဖောက်လုပ်ခြင်း၊ တိုးချဲ့ခြင်း ပြုပြင်ခြင်းနှင့် ထိန်းသိမ်းခြင်းလုပ်ငန်းများကို ပြည်သူ့ဆောက်လုပ်ရေး လုပ်ငန်း၏ခွင့်ပြုချက်ဖြင့် ဆောင်ရွက်နေသူများအား နှောင့်ယှက်ခြင်း သို့မဟုတ် ဟန့်တားခြင်းမပြုရ။
- (ခ) လမ်းမကြီး၏နယ်နိမိတ်အတွင်း သက်ဆိုင်ရာ ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်မရှိဘဲ သစ်ပင် သီးနှံများကို စိုက်ပျိုးခြင်း၊ ခုတ်ခြင်း သို့မဟုတ် ဖျက်ဆီးခြင်းမပြုရ။
- (ဂ) လမ်းမကြီးများ ပျက်စီးခြင်းမှ ကာကွယ်ရန် သက်ဆိုင်ရာပြည်သူ့ဆောက်လုပ်ရေးလုပ်ငန်းက ပစ္စည်းနှင့်

ကန့်သတ်

သစ်ပင်များကို ရှင်းလင်းရာတွင် နှောင့်ယှက်ခြင်း သို့မဟုတ် ဟန့်တားခြင်းမပြုရ။

(ဃ) လမ်းမကြီးတာဘောင်တလျှောက် ရေမြောင်းကို တာပိတ်ဆို့၍ ရေလှောင်ခြင်းမပြုရ။

(င) နည်းဥပဒေ ၂၃ နှင့် ၂၄ တို့တွင် သတ်မှတ်ထားသည့် ယာဉ်နှင့် ယှဉ်တွဲဖော်ပြထားသည့် တာယာအကျယ် (အနံ) ယက်ငယ်သောတာယာ တပ်ဆင်ထားသည့် ယာဉ်ကို မောင်းနှင်ခြင်းမပြုရ။

(စ) လမ်းမကြီး၏ လမ်းမျက်နှာပြင်ပေါ်တွင် သံဘီးကွပ် ထားသည့် လှည်းကို မောင်းနှင်ခြင်းမပြုရ။

(ဆ) လမ်းမကြီးဘေးတွင် လှည်းများဖြတ်သန်းသွားလာ ရမည့် လမ်းခရီး၌ လျှိုမြောင်၊ ချောက်ကမ်းပါး သို့မဟုတ် ချောင်းတည်ရှိနေသဖြင့် လမ်းမကြီးပေါ် တွင် လှည်းကို မလွဲမရှောင်သာ မောင်းနှင်ရသည့် အခါ နည်းဥပဒေ ၂၅ တွင် သတ်မှတ်ထားသော ဘီးမှအပ အခြားဘီးတပ်ဆင်ထားသည့် လှည်းကို မောင်းနှင်ခြင်း မပြုရ။

(ဇ) လမ်းမကြီး၏ လမ်းမျက်နှာပြင်ပေါ်တွင် သံချိန်း သို့မဟုတ် သံသွားတပ်ဘီး တပ်ဆင်ထားသည့် ယာဉ်ကို လှည်းကောင်း၊ ရှေ့ဘီးယက်ဇောင်းပါသော တာယာ ဘီး တပ်ဆင်ထားသည့် ယာဉ်ကိုလှည်းကောင်း၊ လမ်း မကြီးပေါ်တွင် မောင်းနှင်ခွင့်မရှိဟု သတ်မှတ်ထား သော တာယာဘီးတပ်ဆင်ထားသည့် ယာဉ်ကိုလှည်း ကောင်း မောင်းနှင်ခြင်း မပြုရ။

ကန့်သတ်

၂၈။ မည်သူမျှ -

- (က) လမ်းမကြီး၏ လမ်းဖျက်နှာပြင်ပေါ်တွင် ယာဉ်သွားလမ်းကို ဝိတ်ဆို့ခြင်း၊ ယာဉ်သွားလာမှုကို အနှောင့်အယှက်ဖြစ်စေနိုင်သည့် သို့မဟုတ် ဘေးအန္တရာယ်ကျရောက်စေနိုင်သည့် ပစ္စည်းကို တမင်ထားရှိခြင်း မပြုရ။
- (ခ) လမ်းမကြီးရှိ မိုင်တိုင်၊ လမ်းနယ်နမိတ် မှတ်တိုင်၊ လမ်းညွှန်အမှတ်အသားနှင့် သတိပေးဆိုင်းဘုတ်များကို ဖျက်ဆီးခြင်း သို့မဟုတ် ပြောင်းလဲခြင်း မပြုရ။
- (ဂ) လမ်းမကြီး၏ နယ်နမိတ်အတွင်း သက်ဆိုင်ရာ ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်မရှိဘဲ မြေ၊ ဘုတ်၊ သဲ၊ ကျောက်၊ ကျောက်စရစ် သို့မဟုတ် အခြားပစ္စည်း တစ်ခုခုကို စုပုံထားရှိခြင်း၊ မြေကိုတူးဆွခြင်း၊ တူးယူခြင်း၊ ဖယ်ရှားခြင်း သို့မဟုတ် မြေအနေအထားပြောင်းလဲစေခြင်း မပြုရ။
- (ဃ) လမ်းမကြီး၏ နယ်နမိတ်အတွင်း သက်ဆိုင်ရာ ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်မရှိဘဲ ကြော်ငြာဆိုင်းဘုတ် စိုက်ထူခြင်းမပြုရ။

၂၉။ မည်သူမျှ -

- (က) လမ်းမကြီး၏ လမ်းဖျက်နှာပြင်ပေါ်တွင် တိရစ္ဆာန်များကို မောင်းနှင်ခြင်း၊ ဆွဲယူခြင်း၊ စီးနင်းခြင်း၊ ချည်ထားခြင်း၊ ထိန်းကျောင်းခြင်း၊ လွှတ်ကျောင်းခြင်း မပြုရ။

- (ခ) လမ်းမကြီး၏ နယ်နမိတ်အတွင်း သက်ဆိုင်ရာ ပြည်သူ့ဆောက်လုပ်ရေးလုပ်ငန်း၏ ခွင့်ပြုချက်မရှိဘဲ တိရစ္ဆာန်မွေးမြူခြင်း မပြုရ။
- (ဂ) လမ်းမကြီး၏ လမ်းမျက်နှာပြင်ကို ထိခိုက်စေမည့် သစ်တုံး၊ ဝါးစည်း၊ သစ်ပင်၊ သစ်ကိုင်းများ သို့မဟုတ် လယ်ယာသုံး ကိရိယာများအား ဆွဲယူခြင်း မပြုရ။
- (ဃ) လမ်းမကြီး၏ လမ်းမျက်နှာပြင်နှင့် လမ်းပခုံးကို ဖျက်ဆီးခြင်း၊ ဖြိုဖျက်ခြင်း၊ ပိုင်းဖြတ်ခြင်း သို့မဟုတ် အရှိန်သတ်ခုံးငယ်များ ပြုလုပ်ခြင်း မပြုရ။
- (င) လမ်းမကြီး၏ လမ်းမျက်နှာပြင်နှင့် လမ်းပခုံးပေါ်တွင် ယာဉ်ကို လိုအပ်သည်ထက် ပို၍ အချိန်ကြာမြင့်စွာ ရပ်နားထားခြင်း သို့မဟုတ် ရပ်တန့်ပြုပြင်ခြင်း မပြုရ။
- (စ) လမ်းမျက်နှာပြင်၊ လမ်းပခုံးနှင့်တံတားလက်ရမ်းများတွင် ယာဉ်သွားလာမှုကို အနှောင့်အယှက်ဖြစ်စေမည့် ပစ္စည်းတစ်စုံတစ်ရာကို နေလှန်းခြင်း၊ ထားရှိခြင်း မပြုရ။
- (ဆ) လမ်းမကြီးများ ပျက်စီးခြင်းမှ ကာကွယ်ရန် ဆောက်လုပ်ရေးဝန်ကြီးဌာန၏ သဘောတူညီချက်ဖြင့် ပြည်သူ့ဆောက်လုပ်ရေးလုပ်ငန်းက အခါအားလျော်စွာ သတ်မှတ်ထားသည့် တားမြစ်ချက်များကို ဖောက်ဖျက်ခြင်း မပြုရ။

၃၀။ မည်သူမဆို -

- (က) နည်းဥပဒေ ၂၆ ပါ တားမြစ်ချက်တစ်ရပ်ရပ်ကို ဖောက်ဖျက်ပါက လမ်းမကြီးများ ဥပဒေပုဒ်မ ၇ အရ အရေးယူခြင်းခံရမည်။
- (ခ) နည်းဥပဒေ ၂၇ ပါ တားမြစ်ချက်တစ်ရပ်ရပ်ကို ဖောက်ဖျက်ပါက လမ်းမကြီးများ ဥပဒေပုဒ်မ ၈ အရ အရေးယူခြင်းခံရမည်။
- (ဂ) နည်းဥပဒေ ၂၈ နှင့် ၂၉ တို့ပါ တားမြစ်ချက်တစ်ရပ်ရပ်ကို ဖောက်ဖျက်ပါက လမ်းမကြီးများ ဥပဒေပုဒ်မ ၉ အရ အရေးယူခြင်းခံရမည်။

အခန်း (၉)

အထွေထွေ

၃၁။ ပြည်သူ့ဆောက်လုပ်ရေးလုပ်ငန်းသည် လမ်းမကြီး၏ နယ်နိမိတ် အတွင်း တစ်စုံတစ်ရာ ဖောက်လုပ်ရန်၊ ဆောက်လုပ်ရန် နှင့် အဆောက်အအုံ ဆောက်လုပ်ရန် ခွင့်ပြုခြင်းအတွက်လည်း ကောင်း၊ ကြော်ငြာဆိုင်းဘုတ် စိုက်ထူရန် ခွင့်ပြုခြင်းအတွက်လည်း ကောင်း၊ သက်ဆိုင်ရာ ပြည်သူ့ဆောက်လုပ်ရေး လုပ်ငန်းအဆင့်ဆင့် အလိုက် လုပ်ပိုင်ခွင့်များကို သတ်မှတ်ပေးရမည်။

၃၂။ ပြည်သူ့ဆောက်လုပ်ရေးလုပ်ငန်းသည် မိမိ၏တာဝန်နှင့် လုပ်ပိုင်ခွင့်များကို ဆောင်ရွက်ရာတွင် လိုအပ်ပါက သက်ဆိုင်ရာ ပြည်သူ့ဆောက်လုပ်ရေးလုပ်ငန်းကိုဖြစ်စေ၊ သက်ဆိုင်ရာအစိုးရဌာန၊ အဖွဲ့အစည်း သို့မဟုတ် ပုဂ္ဂိုလ်ကိုဖြစ်စေ လွှဲအပ်တာဝန်ပေးနိုင်သည်။

၃၃။ သက်ဆိုင်ရာပြည်သူ့ဆောက်လုပ်ရေးလုပ်ငန်းသည် လမ်းမကြီး များ ရေရှည်တည်တံ့နိုင်ရန် အလို့ငှာ ထိန်းသိမ်းစောင့်ရှောက်ရေး အတွက် လိုအပ်သလိုပြုပြင်ခြင်း၊ ကြပ်မတ်ခြင်း၊ တားဆီးခြင်း၊ အရေးယူဆောင်ရွက်ခြင်းများ ပြုလုပ်ရာတွင် လိုအပ်ပါက သက်ဆိုင်ရာ ရဲတပ်ဖွဲ့နှင့် ညှိနှိုင်းပြီး အကူအညီကို ရယူနိုင်သည်။

(ပုံ) ဝိုင်းချုပ်စောထွန်း  
ဝန်ကြီး

ဆောက်လုပ်ရေးဝန်ကြီးဌာန